



नेपाल राजपत्र

श्री ५ को सरकारद्वारा प्रकाशित

खण्ड ३६) काठमाडौं, असोज १७ गते २०४३ साल (अतिरिक्ताङ्क २६)

भाग ३

श्री ५ को सरकार

पञ्चायत तथा स्थानीय विकास मन्त्रालयको सूचना

राष्ट्रिय पञ्चायत सेवा (श्रेणी विभाजन, नियुक्ति र बढुवा) नियमहरू, २०४३

नेपाल निजामती सेवा ऐन, २०१३ को दफा ३ र ७ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम "राष्ट्रिय पञ्चायत सेवा (श्रेणी विभाजन, नियुक्ति र बढुवा) नियमहरू, २०४३" रहेको छ ।

(२) यी नियमहरू तुरुन्त प्रारम्भ हुनेछन् ।

२. परिभाषा: विषय वा प्रसंगले अर्को अर्थ नलागेमा यी नियमहरूमा—

(क) "सेवा" भन्नाले राष्ट्रिय पञ्चायत सेवा सम्बन्धित ।

(ख) "श्रेणी" भन्नाले सेवाको श्रेणी सम्बन्धित ।

३. सेवाको श्रेणी, तह र पद: (१) सेवामा देहायका श्रेणीहरू रहनेछन् :-

(क) प्रथम श्रेणी

(ख) द्वितीय श्रेणी, र

(ग) तृतीय श्रेणी ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) सेवाको प्रथम श्रेणी र द्वितीय श्रेणीमा देहायका तहहरू रहनेछन् :-

(क) प्रथम श्रेणी

(१) अतिरिक्त सचिव वा सो सरह

(२) सह-सचिव वा सो सरह ।

(ख) द्वितीय श्रेणी

(१) उप-सचिव वा सो सरह

(२) सहायक सचिव वा सो सरह ।

(३) सेवाको विभिन्न श्रेणीमा रहने पदनामहरू अनुसूची-१ मा उल्लेख भए बमोजिम हुनेछन् ।

४. नियुक्ति: सेवाको राजपत्रांकित तृतीय श्रेणीको पदमा नयाँ नियुक्तिद्वारा पूर्ति गरिनेछ ।

५. योग्यता: सेवामा नयाँ नियुक्ति हुनको लागि निजामती सेवा नियमावली, २०२१ को नियम २.२ अनुसारको अयोग्यता नभएको भई कुनै स्वीकृत विश्व विद्यालयको स्नातक वा सो सरहको शैक्षिक योग्यता भएको हुनु पर्नेछ ।

६. बढुवा : सेवाको तृतीय श्रेणीभन्दा माथिको श्रेणीको पदमा बढुवाद्वारा पूर्ति गरिनेछ ।

७. न्यूनतम शैक्षिक योग्यताभन्दा माथिल्लो उपाधिसम्बन्धी व्यवस्था: निजामती सेवा नियमावली, २०२१ को नियम ३.५ को उप-नियम (६) को खण्ड (ख) को उपखण्ड (ख) को प्रयोजनको लागि सेवा प्रवेशको निमित्त तोकिएको न्यूनतम शैक्षिक योग्यताभन्दा माथिको सम्बन्धित उपाधि अनुसूची-२ मा उल्लेख भएबमोजिमको स्नातकोत्तर उपाधिलाई लिइनेछ ।

८. अनुसूचीमा हेरफेर गर्न सकिने: श्री ५ को सरकारले आवश्यक देखेमा नेपाल राजपत्रमा सूचना प्रकाशित गरी अनुसूचीहरूमा हेरफेर गर्न सक्नेछ ।

९. बचाउ: यस नियमावलीमा लेखिए जतिमा यस नियमावलीबमोजिम र अरुमा प्रचलित कानूनबमोजिम हुनेछ ।

३३० (२)
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

अनूसूची - १

(नियम ३ को उप-नियम (३) संग सम्बन्धित)

पदनामहरू

१. राजपत्रांकित प्रथम श्रेणी:

(क) अतिरिक्त सचिव वा सो सरहका पदनामहरू:-

(१) अतिरिक्त सचिव

(२) श्री ५ को सरकारले नेपाल राजपत्रमा सूचना प्रकाशित गरी समय समयमा तोकेका अन्य पदनामहरू ।

(ख) सह-सचिव वा सो सरहका पदनामहरू:-

(१) सह-सचिव

(२) श्री ५ को सरकारले नेपाल राजपत्रमा सूचना प्रकाशित गरी समय समयमा तोकेका अन्य पदनामहरू ।

२. राजपत्रांकित द्वितीय श्रेणी:

(क) उप-सचिव वा सो सरहका पदनामहरू:-

(१) उप-सचिव

(२) सम्पादकीय अधिकृत

(३) श्री ५ को सरकारले नेपाल राजपत्रमा सूचना प्रकाशित गरी समय समयमा तोकेका अन्य पदनामहरू ।

(ख) सहायक सचिव वा सो सरहका पदनामहरू:-

(१) सहायक सचिव

(२) श्री ५ को सरकारले नेपाल राजपत्रमा सूचना प्रकाशित गरी समय समयमा तोकेका अन्य पदनामहरू ।

३. राजपत्रांकित तृतीय श्रेणीका पदनामहरू:

(१) शाखा अधिकृत

(२) श्री ५ को सरकारले नेपाल राजपत्रमा सूचना प्रकाशित गरी समय समयमा तोकेका अन्य पदनामहरू ।

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

अनुसूची-२

(नियम ७ संग सम्बन्धित)

स्नातकोत्तर उपाधि

- (१) अर्थ शास्त्र
- (२) वाणिज्य शास्त्र
- (३) राजनीति शास्त्र
- (४) समाज शास्त्र
- (५) इतिहास
- (६) भूगोल
- (७) विज्ञान
- (८) गणित
- (९) नेपाली साहित्य
- (१०) अंग्रेजी साहित्य
- (११) संस्कृत
- (१२) शिक्षा शास्त्र
- (१३) संचार वा पत्रकारिता
- (१४) कानून
- (१५) डिप्लोमेसी
- (१६) जन प्रशासन
- (१७) व्यापार प्रशासन
- (१८) विकास प्रशासन
- (१९) इण्टरनेशनल रिलेशन वा अफेयर्स
- (२०) संस्कृति
- (२१) व्यवस्थापन
- (२२) सामुदायिक विकास
- (२३) पुरातत्व
- (२४) ग्रामीण विकास
- (२५) एन्थ्रोपोलोजी
- (२६) दर्शन शास्त्र
- (२७) मनोविज्ञान
- (२८) पार्लियामेन्टरी अफेयर्स ।

आज्ञाते,

मुक्तिप्रसाद काफ्ले

श्री ५ को सरकारको सचिव

(४)

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।